



IKLIN

MINUTI - LAQGĦAT TAL-KUNSILL

IS-SITT KUNSILL

SEDUTA NRU 62 – IT-TNEJN 14 TA' FRAR 2011

Il-Kunsill iltaqgħa fl-uffiċċju Amministrattiv tiegħu fi 'Three Villages' Trejgħet ir-Rumanzieri, I-Iklin. Il-laqgħa bdiet fis-5.30 p.m.

PREŻENTI:	Sur Anthony Dalli	Sindku
	Sija. Yvonne Bartolo	Viċi-Sindku
	Sija. Margaret Zammit	Kunsillier
	Sur Nazzareno Cauchi	Kunsillier
	Sur Carmel Caruana	Kunsillier
	Sur Alfred Naudi	Segretarju Eżekuttiv

1. APPROVAZZJONI TAL-MINUTI TAL-LAQGĦA PREĊEDENTI.

- 1.1 Il-minuti tal-laqgħa tal-Kunsill numru wiegħed u sittin (61) kienu ntbagħtu lil kull membru tal-Kunsill minn qabel u għalhekk ittiegħdu bħala moqrija.
- 1.2 Il-Kunsill approva unanimament il-korrettezza tal-minuti u għew iffirmati mis-Sindku Anthony Dalli u s-Segretarju Eżekuttiv Alfred Naudi bħala dokument korrett.

2. KORRISPONDENZA.

- 2.1 Għet imressqa l-lista tal-korrispondenza kollha li waslet jew inħarġet mill-uffiċċju bejn il-25 ta' Jannar u l-14 ta' Frar 2011.

- 2.2 Il-Kunsillier Margaret Zammit staqsiet fuq il-korrispondenza Nru. 0217/11. Din kienet konferma li l-Awtorita' tat-Djar kienet irċeviet l-applikazzjoni tal-Kunsill Lokali għal-fondi fuq proġetti fl-Oqsma tad-Djar tal-Gvern.
- 2.3 Il-Kunsillier Margaret Zammitunsillier staqsiet fuq il-Korrispondenza Nru. 0228/11. Din kienet konferma mingħand il-Perit Edwin Mintoff li hu kien daħħal l-emendi fuq il-proġett tal-bini tal-uffiċċju Amministrattiv tal-Kunsill Lokali, PA 3801/10 kif kien mitlub mill-Mepa.
- 2.4 Il-Kunsillier Ronnie Cauchi staqsa fuq il-korrispondenza Nru. 0278/11. Din kienet kwotazzjoni mibgħutha mid-ditta Mica Med Ltd dwar installazzjoni ta' lampi godda fi Pjazza Ninu Cremona.
- 2.5 Il-Viċi-Sindku Yvonne Bartolo staqsiet fuq il-korrispondenza Nru. 0298/11. Din kienet notifika mingħand il-Mepa dwar seduta finali (PA 04926/09) fuq il-proġett nazzjonali dwar l-Istorm Water Project.
- 2.6 Il-Kunsillier Margaret Zammit staqsiet fuq il-korrispondenza Nru. 0313/11. Din kienet offerta mingħand id-ditta TCTC biex isiru Courses tal-Computer fil-Kunsill. Is-Sindku qal li la darba dawn qed isiru b'xejn mill-Gvern, ma' kienx għaqaq li noħorġu flus mill-fondi tal-Kunsill.
- 2.7 Il-Kunsillier Margaret Zammit staqsiet fuq il-korrispondenza Nru. 0323/11. Din kienet talba għall-informazzjoni mingħand il-Waste Management fuq il-kuntrattur tal-Ġbir ta' Skart tal-Kunsill tagħna.
- 2.8 Il-Kunsillier Margaret Zammit staqsiet fuq il-korrispondenza Nru. 0328/11. Il-Fondazzjoni Majjistral talbet informazzjoni mingħand il-Kunsilli Lokali li kienu sejrjn jiehdu fondi fuq il-proġetti Measures 125 u 313, fondi għal dawn il-proġetti li ġejjin mingħand l-Unjoni Ewropea.
- 2.9 Il-Kunsillier Carmel Caruana staqsa fuq il-korrispondenza Nru. 0337/11. Din kienet irċevuta mingħand id-ditta Palmyra, fl-as ta' stampar u legar tat-Tender 1/11, Ġbir ta' Skart Domestiku Mhallat.

Doc. A u B anness

3. ILMENTI.

- 3.1 Giet ippreżentata l-lista ta' ilmenti bejn il- 25 ta' Jannar u l-14 ta' Frar 2011, kif tidher annessa bħala dokument C.
- 3.2 Rigward ilmenti fuq bozoz Nru 138502 (Triq Giorgio Locano – L033) din giet irrapurtata minnufih.
- 3.3 Rigward ilment Nru. 26/01/11-1 dwar siġra u Creepers li qed jostakolaw il-bankina hdejn ir-Razzett L-Aħmar fi Triq il-Wied. Il-Kunsill Lokali ġa ħa passi w informa lis-sidien.
- 3.4 Talba Nru. 28/01/11-1 biex jiżdied id-dawl fi Triq Frederick Borg. Il-Kunsill Lokali qed jikkunsidra din it-talba.
- 3.5 Rigward ilment Nru. 31/01/11-1 li hemm ħafna ħofor fi Triq l-Għaqba. Il-Kunsill ħa passi immedjati u dawn saru.
- 3.6 Rigward ilment Nru. 31/01/11-2 li tal-Blokrete għamel xi bankina ħierġa l-barra ħafna fil-kantuniera u qiegħda ta' periklu. Il-Kunsill sejjer jinvestiga u jara x'passi għandhom jittieħdu.
- 3.7 Rigward talba Nru. 31/01/11-1 biex isiru l-Parking-Bays fi Triq Ġwann Mamo. Il-Kunsill kien applika mat-Trasport Malta biex dawn isiru.
- 3.8 Rigward ilment Nru. 138664 dwar irwejjaħ kbar ta' drenaġġ fl-Iklin speċjalment fl-inħawi tar-Roundabout ta' Ħal-Lija. Dan jiġri kull meta tagħmel ix-xita u l-Korporazzjoni għas-Servizzi ta' l-Ilma jafu b'din il-problema serja.
- 3.9 Rigward ilment Nru. 03/02/11-1 dwar pjanti perikolużi fi Triq Pawlu Grech li hemm fuq il-bankina. Il-Kunsill Lokali qed jinvestiga min għamilhom dawn iż-żewġ qsari kbar biex jieħu passi ħalli jitneħħew.
- 3.10 Rigward ilment Nru. 03/02/11-2 dwar ħofor li hemm fi Triq Ċensu Busuttil. Il-Kunsill ħa passi immedjati u dawn saru.

4. ĦLAS TA' KONTIJET U NFIQ IEĦOR.

- 4.1 Is-Segretarju ressaq lista ta' kredituri kif tidher annessa f'dokument immarkat D.
- 4.2 Is-Sindku Anthony Dalli 'mbagħad ippropona li jithallsu l-kredituri li jidhru fl-iskeda annessa. Issekondah il-Viċi-Sindku Yvonne Bartolo u wara kien hemm qbil unanimu li jsir il-ħlas indikat.

5. MATERJI KONNESSI MA' L-AWTORITA' TA' L-IPPJANAR.

- 5.1 I-Kunsillier Margaret Zammit għaddiet it-tagħrif dwar il-kontenut ta' l-applikazzjonijiet jew deċiżjonijiet li ttieħdu fl-Awtorita' ta' l-Ippjanar mill-aħħar laqgħa tal-kunsill.
- 5.2 Dwar PA 06173/07. Dar in-Naspli, Triq Erin Seracino Inglott. Applikazzjoni amendata; biex tinbena swimming-pool u biex jiġu approvati xogħlijiet li ġa saru. Kien hemm talba għal-aktar informazzjoni.
- 5.3 Dwar PA 03034/09. Plot 3, Villa Oleander, Iklin Valley. Biex jiġu approvati xogħlijiet ġewwa u barra bungalow li hija approvata u li għandha taħt semi-basement garaxx u swimming-pool. L-applikazzjoni ma' ġietx approvata. Id-deċiżjoni oriġinali tibqa'.

6. APPROVAZZJONI TAL-FINANCIAL STATEMENTS TA' GĦELUQ IS-SENA 2010.

Peress li l-Accountant kien irraporta filgħodu li kien marid, il-Kunsill qabel li dan is-sugġett jiġi aġġornat għal nhar l-Erbgħa 16 ta' Frar fl-4.30pm.
Kulhadd qabel.

7. LIBRERIJA PUBBLIKA FL-ISKOLA PRIMARIJA LIJA-BALZAN-IKLIN.

- 7.1 Is-Sindku Anthony Dalli qal li l-Headmistress tal-Iskola Primarija kienet sejħet għal-laqgħa t-tlett Kunsill Lokali fejn infurmathom li l-Librerija Pubblika kellha tersaq barra mill-iskola biex isir xkaffar ġdid u manutenzjoni. Hi kienet qiegħda titlob għajjnuna finanzjarja biex titjib il-Librerija.
- 7.2 Il-Headmistress saret taf dak in-nhar li l-Kunsill ta' Hal-Lija kellu d-Devoluzzjoni tal-Librerija. Għaldaqstant kien hu responsabbli tat-tmexxija u l-finanzi tagħha.
- 7.3 Is-Sindku Anthony Dalli qal li taħt din is-sitwazzjoni il-Kunsill tagħna ma setgħax jipparteċipa finanzjarjament iżda setgħa jgħin biex jinxtraw xi kotba. Hu kien qed jistaqsi wkoll kemm nies mil-lokalita' tagħna kienu qed jużaw il-Librerija.
- 7.4 Il-Headmistress qalet li kellha terġa ssir laqgħa oħra biex jitkomplew id-diskussjonijiet.

8. ATTIVITAJIET – KARNIVAL-JUM IL-MARA- ENERGY SAVING WEEK.

Is-Sindku Anthony Dalli taha l-aħħar dettalji dwar l-attivitajiet tal-Karnival. Dan sejjer isir mill-Football Nursery bil-kollaborazzjoni tal-Kunsill Lokali. Id-data tkun is-7 ta' Marzu wara nofs in-nhar. Is-Sur Dalli issuġġerixxa li aħna nħallsu s-Sala ta' Ħal-Lija u l-Clown.

Il-Football Nursery kienu sejrin jitolbu ħlas ta' €2 mingħand it-tfal biex jinxtraw id-drinks u l-lsnacks.

Kulhadd qabel ma' din il-proposata.

- 8.1 Jum il-Mara sejra ssir l-Erbgħa 16 ta' Marzu. Din is-sena s-Sindku b'konnessjoni mal-Viċi-Sindku kien qed jipproponi li l-Quddiesa ssir fl-Iklin stess.

Wara għal-ħabta tad-9.00am, nitilqgħu għal-Hotel fejn gewwa s-Sala tal-Hotel l-ewwel nisimgħu taħdita fuq l-Ispina tad-Dahar minn speċjalista.

Wara ngħaddu fir-Restaurant għal-Buffer Breakfast.

Il-prezzijiet jiġġabbru f'seduta oħra.

Kulhadd qabel ma' din l-proposta.

- 8.2 Bħala Kunsill Lokali aħna sejrin nipparteċipaw fl-Energy Week bejn it-28 ta' Marzu u l-4 ta' April 2011.

Is-Sindku Anthony Dalli kien qed jipproponi li jsiru 3 taħdidiet minn kelliema professjonail matul ġurnata partikolari; sejrin ingibu Electric Car mingħand il-Ministeru biex inheggu n-nies jużaw trasport "energy -saving"; sejrin ingibu ċiklisti biex jibdeu Maratona li tispiċċa fl-Iklin u nħajru n-nies jużaw ir-rota madwar l-Iklin u barra l-Iklin; Bil-parteeċipazzjoni tad-Dipartiment tal-Anzjani sejrin ingibu makkinarju li jintuża għall-eżerċizzju fiżiku li sejjer jitqiegħed fil-beraħ.

9. KUMNIKAZZJONI MIS-SINDKU.

- 9.1 Is-Sur Anthony Dalli qal li kien avviċinat minn xi residenti dwar il-volum ta' ilma li jinżel minn Triq Geronimo Abos kull meta tagħmel ix-xita. Dawn talbu li tinstab soluzzjoni għaliex dejjem jidhlihom l-ilma.

Is-Sur Dalli qal li kien qed jaħseb li forsi seta' jsir 'culvert' taħt il-bankina man-naħa ta' Triq Gwann Mamo. Dan ikun pied u nofs fond u pied u nofs wiesgħa.

Kulhadd kien qed jaqbel li hemm din il-problema; Għaldaqstant għandu jsir kuntatt mal-Contract Manager tagħna biex nieħdu il-parir tiegħu u 'ngibu stima.

- 9.2 Is-Sur Anthony Dalli tkellem ukoll fuq il-ġbir ta' skart aħdar peress li dalwaqt ikollna kuntrattur ġdid. Il-ġbir issa jibda jsir il-Ħamis ma' l-iskart domestiku wara li nkunu ftiehmna mal-kuntrattur il-ġdid.

- 9.3 Huwa rrefera wkoll fuq ittra li rċevejna mingħand l-Avukat tal-Kunsill dwar il-problema l-kellna meta inkissru l-kaptelli fis-Service Road ta' Naxxar Road quddiem il-Ħanut ta' l-Orienta. Dawn kemm il-darba tkissru mill-vannijiet li jtilgħu fuq il-bankina.
Għaldaqstant biex nevitaw din il-problema ta' dejjem, l-Avukat issuggerixxa li niktbu lit-Trasport Malta biex ingibu permess nagħmlu "bollards" fejn hemm ir-rampa.
- 9.4 Kellna stedina mingħand il-Kumitat Partit Nazzjonalista tal-Iklin biex jiltaqa' mal-membri tal-Kunsill.
Il-laqqgħa giet iffissata għal-nhar it-Tnejn 28 ta' Frar 2011 wara l-laqqgħa tal-Kunsill.
- 9.5 Is-Sur Dalli informa li l-Kunsill li kellu talba mingħand il-ħaddiem tal-IPSL, Anthony Delia, li peress li kien qed juża l-vettura tiegħu fuq qadi tal-Kunsill, talab lill-Kunsill biex iħallaslu xi tip ta' polza għall-karozza tiegħu.
Wara konsultazzjoni mal-membri preżenti, kien suggerit li l-Kunsill iħallas il-polza fuq bażi ta' sena, iżda tkopri biss waqt il-ħinijiet tax-xogħol normali tiegħu u kull "incident" ikun ikkonfermat mis-Segretarju Eżekuttiv.
- 9.6 Is-Sur Dalli qara ittra li rċieva mingħand is-Segretarju Eżekuttiv tal-Kunsill, is-Sur Alfred Naudi, fejn spjega li l-aħħar ġurnata tax-xogħol tiegħu tkun il-15 ta' April 2011 peress li huwa kien sejjer jirtira għal-kollox.
Waqt li rringrazzja lis-Sindku u lill-Kunsillera tal-koperazzjoni li dejjem sab mingħandhom, talab lis-Sur Dalli biex jibda jaħseb għas-sostitut tiegħu.

10. AĠĠORNAMENT

- 10.1 Il-Kunsillier Margaret Zammit għamlet l-intervent tagħha fejn irreferit għall-ħarġa tal-fuljett tal-Iskola Primarja Lija-Balzan-Iklin fejn irreferit għall-Artiklu "Tinkiteb paġna ġdida fl-istorja tal-iskola Lija-Balzan-Iklin".
L-Iskola kienet qed turi l-apprezzament tagħha għaliex il-Kunsill Lokali Iklin kien offra t-trasport biex ngiebu t-tfal kollha tal-Iskola Primarja biex jisimgħu l-quddiesa fil-Parroċċa ta' l-Iklin għall-ewwwl darba fl-istorja tagħna, fit-18 ta' Jannar ta' din is-sena.

- 10.2 L-istess laqgħa ġiet aġġornata għal-nhar l-Erbgħa 16 ta' Frar biex jiġi diskuss item 6 ta' l-Agenda l-Financial Statements għeluq is-sena 2010.

IT-TIENI PARTI TAL-LAQGĦA

- 10.3 Il-Laqqgħa kompliet fil-5.00pm ta' nhar l-Erbgħa 16 ta' Frar meta wasal l-Accountant, is-Sur Parick Caruana.
- 10.4 Hu beda biex taha rendikont tad-Dħul u Infiq kollu tas-sena Finanzjarja 2010. Spjega fid-dettall kull item tal-Financial Statements u rrisponda għal kull mistoqsija li saritlu mingħand il-Kunsilliera prezenti.
- 10.5 Il-Financial Statements kienu qed juru "Surplus" għas-sena 2010 ta' €20,030. Din kienet pożizzjoni pożittiva meta wieħed jikkunsidra x-xogħlijiet kollha li saru s-sena l-oħra.
- 10.5 Is-Sindku Anthony Dalli, wara li staqsa jekk kienx hemm aktar mistoqsijiet, ressaq il-Financial Statements għall-approvazzjoni tal-Kunsill.
- Dawn ġew approvati unanimament.
- 10.6 Għaldaqstant is-Sur Dalli talab lis-Sur Caruana jipproċedi biex joħroġ il-Financial Statements ħalli dawn jiġu ipprezentati lin-National Audit Office kif titlob il-liġi.
- 10.5 Is-Segretarju ipprezenta lis-Sindku Anthony Dalli kwotazzjoni li rċieva il-Kunsill Lokali mingħand M.Quip Ltd. Is-Sur Dalli qal li din kienet tax-xibka tax-"Shute" tal-Bandli li kien ħiereġ il-wire minnha u għaldaqstant saret perikoluża għat-tfal. Il-prezz tagħha kien ta' €920.40. Għaldaqstant is-Sur Dalli kien qed jipproponi li din tinxtara minnufih. Kulħadd prezenti approva din l-ispiza.
- 10.7 Qabel ma spiċċat il-laqqgħa kien hemm ftehim li l-laqqgħa li jmiss ssir nhar it-Tnejn 28 ta' Frar 2011 fil-5.30pm.
- 10.8 Dawn il-minuti sejrjn ikunu mressqa u approvati waqt il-laqqgħa tal-Kunsill ta' nhar it-Tnejn 28 ta' Frar 2011

fil- 5.30pm.

Anthony Dalli
Sindku

Alfred Naudi
Segretarju Eżekuttiv